

سکھنے سکھانے کے حلقوں کا جدول

مہمانوں کے 3 حقوق

14 اگست 2025



سیکھنے سکھانے کے حلقوں کا جدول

(1): مختلف موضوعات پر مختصر بیان: 5 منٹ (2): دُعایاد کرنا: 5 منٹ (3): جائزہ: 5 منٹ۔ کل دورانیہ: 15 منٹ
 آج کے سیکھنے سکھانے کے حلقوں میں **مہمانوں کے 3 حقوق** کے عنوان پر مفید ترین معلومات دی جائیں گی اور **مرغ کی بانگ من کر پڑھنے کی دُعایاد** کروائی جائے گی۔ اور آخر میں نیک اعمال کے رسالے سے اجتماعی جائزہ بھی لیا جائے گا۔ **إِنْ شَاءَ اللَّهُ الْكَرِيمُ!**

دُرُودِ شَرِيفِ كِي فَضِيلَت

فرمانِ آخری نبی، رسولِ ہاشمی صلی اللہ علیہ وآلہ وسلم: جو مجھ پر ایک بار دُرُودِ شَرِيفِ پڑھتا ہے اللہ پاک اُس کے لیے ایک قیڑا اُجْر لکھتا ہے اور قیڑا اُجْر پھاڑ جتنا ہے۔⁽¹⁾

صَلُّوْا عَلَيَّ الْحَبِيبِ! صَلَّيْ اللّٰهُ عَلَيَّ مُحَمَّدٍ

مہمانوں کے 3 حقوق

آیتِ مبارکہ

قرآن کریم میں بیان ہوا کہ ایک مرتبہ چند فرشتے انسانی شکل میں حضرت ابراہیم علیہ السلام کے پاس آئے، آپ نے انہیں مہمان سمجھا اور ان کی مہمانی میں جلدی فرمائی، ارشاد ہوتا ہے:

فَرَاغًا إِلَىٰ أَهْلِهِمْ فَجَاءَ بِعِجْلٍ سَمِينٍ ﴿۲۶﴾

ترجمہ: کڑھ کر اعرافان: پھر ابراہیم اپنے گھر والوں کی طرف

(پارہ: 26، سورۃ الذاریت: 26) گئے تو ایک موٹا تازہ چھڑالے آئے۔

حکیم الامت مفتی احمد یار خان نعیمی رحمۃ اللہ علیہ فرماتے ہیں: اس سے معلوم ہوا مہمان کی تواضع

(یعنی آؤ بھگت) کرنا سنت ہے، اگرچہ اُس (مہمان) سے واقفیت نہ ہو۔⁽²⁾

1... مصنف عبدالرزاق، کتاب الطہارۃ، باب ما یدھب الوضوء من الخطایا، جلد: 1، صفحہ: 40، حدیث: 153۔

2... نور العرفان، پارہ: 26، سورۃ نساء، تحت الآیۃ: 26۔

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ

جس نے ❖ نماز قائم کی ❖ زکوٰۃ ادا کی ❖ حج ادا کیا ❖ رمضان کے روزے رکھے اور ❖ مہمان کی مہمان نوازی کی وہ جنت میں داخل ہو گا۔⁽¹⁾

مہمانوں کے 3 حقوق

پیارے اسلامی بھائیو! جو ہمیں ملنے کے لیے دوسرے شہر سے آئے وہ مہمان ہے، جو اپنے محلے یا شہر سے ہمیں ملنے کی نیت سے کچھ وقت کے لیے آئے وہ مہمان نہیں ملاقاتی ہے اور جو شخص اپنے کسی کام کے لیے آئے مثلاً ❖ کوئی اپنے مسائل کے بارے میں مشورہ لینے آئے ❖ کسی عالم دین کے پاس مسئلہ پوچھنے آئے وہ مہمان نہیں۔⁽²⁾ اسلام نے ہمیں مہمان کے حقوق ادا کرنے کی تعلیم دی ہے، آئیے مہمانوں کے چند حقوق سیکھتے ہیں۔

پہلا حق: مہمانوں کا اکرام کرنا

وضاحت: مثلاً: اس کا استقبال کرنا، مہمانوں سے خندہ پیشانی (مسکراتے چہرے) سے ملنا، بقدر طاقت اچھے اچھے کھانوں کا انتظام کرنا، فراخ دلی کا مظاہرہ کرنا، اچھے انداز میں گفتگو کرنا۔ پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: جو اللہ اور آخرت پر (کامل) ایمان رکھتا ہے، وہ مہمان کا اکرام کرے۔⁽³⁾

دوسرا حق: مہمان نوازی

وضاحت: مہمانوں کی خاطر تواضع (ہو بھگت) کرنا **مہمان نوازی** ہے۔ میزبان کو چاہیے کہ مہمان کی خاطر داری میں خود مشغول ہو، خاموشی وغیرہ کے ذمہ یہ کام نہ چھوڑے کہ یہ حضرت

- ❶... شعب الایمان، باب فی اکرام الضیف، جلد: 7، صفحہ: 93، حدیث: 9593۔
- ❷... مرآة المناجیح، جلد: 6، صفحہ: 54، ملخصاً۔
- ❸... بخاری، کتاب الادب، باب اکرام الضیف، صفحہ: 1522، حدیث: 6135۔

ابراہیم علیہ السلام کی سنت ہے۔ (1) پہلے دن مہمان کے لیے یعنی خوب اچھے اچھے کھانوں کا انتظام کیا جائے، پھر دوسرے دن جو آسانی سے میسر ہو پیش کرے، 3 دن کی مہمانی ہوتی ہے (2) اس کے بعد جو کچھ مہمانوں کو پیش کرے گا وہ صدقہ ہے۔ (3)

تیسرا حق: رخصت کرنے کے لیے دروازے تک چھوڑنا

وضاحت: یعنی مہمان کو عزت و احترام کے ساتھ رخصت کیا جائے، اُس کا سامان پیک کروانے اور سامان اٹھوا کر اسٹیشن یا بس اسٹاپ تک پہنچانے میں اُس کی مدد کی جائے، نبی کریم صلی اللہ علیہ وآلہ وسلم نے فرمایا: سنت یہ ہے کہ آدمی اپنے مہمان کے ساتھ دروازے تک جائے۔ (4)

دوہرائی

آج ہم نے مہمانوں نوازی کے 3 حقوق سیکھے ہیں، ذہن میں بٹھا لیجیے: (1): مہمان کا اکرام کرنا (2): مہمان کی مہمان نوازی (3): مہمان کو دروازے تک چھوڑنا۔

سیکھنے سکھانے کے حلقوں میں یاد کروائی جانے والی دُعا
مرغ کی بانگ سن کر پڑھنے کی دُعا

اللَّهُمَّ إِنِّي أَسْأَلُكَ مِنْ فَضْلِكَ

ترجمہ: اے الہی! میں تجھ سے تیرے فضل کا سوال کرتا ہوں۔ (5)

مرغ رحمت کا فرشتہ دیکھ کر بولتا ہے، اس وقت کی دعا پر فرشتے کے آمین کہنے کی امید ہے۔ (6)

①... بہار شریعت، جلد: 3، حصہ: 3، صفحہ: 394۔

②... مرآة المناجیح، جلد: 6، صفحہ: 52، ملخصاً۔

③... فیض القدر، جلد: 4، صفحہ: 342، تحت الحدیث: 5236۔

④... ابن ماجہ، کتاب الاطعمہ، باب الضیافۃ، صفحہ: 545، حدیث: 3358۔

⑤... مدنی بیچ سورہ، صفحہ: 210۔

⑥... مرآة المناجیح، جلد: 4، صفحہ: 32۔

اجتماعی جائزے کا طریقہ (72 نیک اعمال)

یومیہ 56 نیک اعمال:

- (1): اچھی اچھی نیتیں کیں؟ (2): پانچوں نمازیں باجماعت ادا کیں؟ (3): ہر نماز سے قبل نماز کی دعوت دی؟
- (4): رات میں سُورَةُ الْمَلِكِ پڑھ یا سن لی؟ (5): ہر نماز کے بعد آیَةُ الْكُرْسِيِّ، تَسْبِيحِ قَاطِمَةَ، سُورَةُ الْاِخْلَاصِ پڑھی؟ (6): کنزُ الْاِيْمَانِ سے 3 آیات یا صراطِ الْاِحْسَانِ سے 2 صفحات مع ترجمہ و تفسیر پڑھ یا سن لے؟ (7): شجرے کے اوراد پڑھے؟ (8): 313 بار دُرُودِ شَرِيفِ پڑھے؟ (9): آنکھوں کو گناہوں سے بچایا؟ (10): کانوں کو گناہوں سے بچایا؟ (11): فضولِ نظری سے بچتے ہوئے نگاہیں نیچی رکھیں؟ (12): 12 منٹ مکتبۃ المدینہ کی اصلاحی کتاب پڑھی؟ (13): اذان و اقامت کا جواب دیا؟
- (14): غصے کا علاج کیا؟ (15): اپنا جائزہ کیا؟ (16): اپنے نگران کی اطاعت کی؟ (17): آپ اور جی کہہ کر بات کی؟
- (18): مدرسۃ المدینہ بالغان میں پڑھا، یا پڑھایا؟ (19): عشاء کی جماعت سے دو گھنٹے میں گھر پہنچ گئے؟ (20): 2 گھنٹے دینی کاموں پر صرف کئے؟ (21): فجر کے لئے جگایا؟ (22): دوسروں کے گھروں میں جھانکنے سے بچے؟ (23): گھر درس ہوا؟
- (24): مسجد درس دیا یا سنا؟ (25): سنت کے مطابق لباس پہنا؟ (26): زلفیں رکھنے کی سنت پر عمل ہے؟ (27): ایک مشنت داڑھی ہے؟ (28): گناہ ہونے کی صورت میں فوراً توبہ کی؟ (29): سنت کے مطابق کھانا کھایا؟ (30): مسلمانوں کو سلام کیا؟
- (31): کچھ نہ کچھ سنتوں پر عمل کیا؟ (32): ظہر کی سنت قبلیہ فرض سے پہلے ادا کیں؟ (33): تَبَخُّرُ یا صَلَوةُ اللَّیْلِ پڑھی؟
- (34): اَوَّادِیْنِ یا اَشْرَاقِ و چاشت پڑھیں؟ (35): عصر یا عشا کی سنت قبلیہ پڑھیں؟ (36): 12 دینی کاموں میں سے ایک دینی کام کی ترغیب دلائی؟ (37): دوسروں سے مانگ کر چیزیں تو استعمال نہیں کیں؟ (38): جھوٹ، غیبت اور چغلی سے بچے؟ (39): کچھ نہ کچھ وقت مدنی چینل دیکھا؟ (40): ذاتی دوستی تو نہیں کی؟ (41): وقت پر قرض ادا کر دیا؟ (42): عاجزی کے ایسے الفاظ تو نہیں بولے جن کی تائید دل نہ کرے؟ (43): صفائی اور سلیقہ کا خیال رکھا؟ (44): مسلمانوں کے غیوب کی پردہ پوشی کی؟ (45): بعدِ فجر تفسیر سننے / سنانے کے حلقے میں شرکت کی؟ (46): کچھ نہ کچھ جائز کام سے پہلے بِسْمِ اللّٰهِ پڑھی؟ (47): چوک درس دیا یا سنا؟ (48): والدین اور پیرو مرشد کو ایصالِ ثواب کیا؟ (49): اِسْرَافِ سے بچے؟
- (50): ٹریفک قوانین کی پابندی کی؟ (51): تنظیمی طریقہ کار کے مطابق مسئلہ حل کیا؟ (52): زبان کے گناہوں سے بچے؟

(53): فضول باتوں سے بچنے؟ (54): مذاق مسخری، طنز، دل آزاری اور قہقہہ لگانے سے بچنے؟ (55): امامہ شریف باندھا؟

(56): ماں باپ کا ادب کیا؟

تقل مدینہ کارکردگی

لکھ کر گفتگو 12 مرتبہ ✨ اشارے سے گفتگو 12 مرتبہ ✨ نگاہیں گاڑے بغیر گفتگو 12 مرتبہ۔

ہفتہ وار نیک اعمال

(57): اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58): ہفتہ وار مدنی مذاکرہ

دیکھا یا سنا؟ (59): ہفتہ وار اجتماع میں اوّل تا آخر شرکت ہوئی؟ (60): یوم تعطیل اغنیکاف کیا؟ (61): مریض یاد کھیارے

کی عیادت یا غم خواری اور کسی کے انتقال پر تعزیت کی؟ (62): ہفتے میں کسی بھی دن روزہ رکھا؟ (63): ہفتہ وار رسالہ پڑھا

یا سنا؟ (64): علاقائی دورہ کیا؟ (65): پہلے آنے والے اور اب نہ آنے والے اسلامی بھائی کو دینی ماحول سے وابستہ کیا؟